



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

THURSDAY, 08th JUNE, 2023/JYAISTHA 18, 1945

[No. 30

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩

(૧૯૭૪નો બીજો અધિનિયમ) ની કલમ-૧૪૪ હેઠળ

વંચાણે લીધા :

- (૧) સહાયક પ્રાદેશિક વાહન વ્યવહાર અધિકારીશ્રી, અમરેલીના પત્ર નં. અમર/શાસન/અન-અધિકૃત વ્યક્તિ/પ્રવેશબંધી/ઓન:૪૨૪, તા. ૨૪-૦૩-૨૦૨૩

જાહેરનામું

નં. નાચિ/પલસ/વશી/૨૫૦૩-૨૫૩૨/૨૦૨૩.-(૧) વંચાણે લીધા ક્રમ-૧ના સહાયક વાહન વ્યવહાર અધિકારીશ્રી, અમરેલીના પત્રથી આર.ટી.ઓ. કચેરી ખાતે એજન્ટો/ગેરકાયદે ઈસમો દ્વારા અરજદારોને ગેરમાર્ગે દોરીને વચેટીયા તરીકે કામ કરી આપવાનું જણાવી છેતરપીંડી કરતા હોય છે, જેથી આવી પરિસ્થિતિમાં બિન-અધિકૃત વ્યક્તિઓનો કચેરીમાં પ્રવેશ અટકાવવા માટે જાહેરનામું પ્રસિધ્ધ કરવા દરખાસ્ત કરેલ છે.

(૨) વાસ્તે હું આર. વી. વાળા (GAS), અધિક જિલ્લા મેજિસ્ટ્રેટ, અમરેલી જિલ્લો ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ)ની કલમ-૧૪૪થી મળેલ સત્તાની રૂએ સમગ્ર અમરેલી જિલ્લાના વિસ્તારમાં નીચે મુજબ હુકમ ફરમાવું છું.

- A. અમરેલી શહેરમાં આવે સહાયક પ્રાદેશિક વાહન વ્યવહાર કચેરી, અમરેલી ખાતે વ્યાજબી કામ સિવાય તમામ અન-અધિકૃત ઈસમો કે ઈસમોની ટોળી, જાહેર જનતા/અરજદારોને ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિ કરી રહેલ ઈસમોના પ્રવેશ ઉપર પ્રતિબંધ ફરમાવું છું.

અમલવારીનો વિસ્તાર :

આ હુકમ અમરેલી શહેરમાં આવેલ સહાયક પ્રાદેશિક વાહન વ્યવહાર કચેરી, અમરેલી કેમ્પસમાં લાગુ પડશે.

અમલવારીનો સમયગાળો :

આ હુકમ તા. ૧૯-૦૪-૨૦૨૩ થી તા. ૧૭-૦૬-૨૦૨૩ (બંન્ને દિવસો સહિત) સુધીના સમયગાળા માટે અમલી રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે 'THE INDIAN PENAL CODE-1870' ની કલમ-૧૮૮ ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમ અન્વયે ફરજ પરના સહાયક મોટર વાહન નિરીક્ષક (વર્ગ-૩) કે તેનાથી ઉપરના હોદ્દો ધરાવતા આર.ટી.ઓ. કચેરીના કર્મચારી તથા જિલ્લાના કોઈપણ હેડ કોન્સ્ટેબલ કે તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

જાહેર જનતાની જાણ સારૂ પોલીસ અધિક્ષકશ્રી, અમરેલી સહાયક પ્રાદેશિક વાહન વ્યવહાર અધિકારીશ્રી, અમરેલી તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવામાં આવશે.

આજ રોજ તા. ૧૮ એપ્રિલ સને-૨૦૨૩ ના રોજ મારી સહી તથા સિક્કો કરી આપ્યો.

અમરેલી, ૧૮ માહે એપ્રિલ સને ૨૦૨૩.

ગુજરાત પોલિસ અધિનિયમ-૧૯૫૧ની કલમ-૩૩ ૧ (બી) હેઠળ જાહેરનામું

વંચાણે લીધા :

- (૧) કાર્યપાલક ઈજનેરશ્રી, માર્ગ અને મકાન વિભાગ(રાજ્ય), અમરેલીના પત્ર ક્રમાંક : પીબી/આર/૧/૮૫, તા. ૩૦-૦૧-૨૦૨૩.
- (૨) પોલીસ અધિક્ષકશ્રી, અમરેલીના પત્ર જાવક નં. ૧૮૬/ટ્રાફિક/સબમર્શિબલ બ્રીજ/અભિપ્રાય/૧૦૦/૨૦૨૩, તા. ૦૧-૦૩-૨૦૨૩.

જાહેરનામું

નં. નાચિ/પલસ/વશી/૨૪૩૮-૨૪૬૭/૨૦૨૩.-વંચાણે લીધા-૧ના કાર્યપાલક ઈજનેરશ્રી, માર્ગ અને મકાન વિભાગ(રાજ્ય), અમરેલીના પત્રથી માર્ગ મકાન રાજ્યના હસ્તકના ચાવંડ-લાઠી-અમરેલી-ધારી-કોડીનાર રોડ કિ.મી. ૩૨/૨૦૦ રસ્તાનું ઈન્સ્પેક્શન કરતાં કિ.મી. ૩૪/૪ થી ૩૪/૬૦૦ વચ્ચે આવેલ જેસિંગપરા હાઈલેવલ બ્રીજની બાજુમાં આવેલ સબમર્શિબલ બ્રીજ ભારે વાહનોના ટ્રાફિક માટે યોગ્ય જણાતો ન હોય, જેથી ભારે વાહનોનો ટ્રાફિક બંધ કરી આ પુલ પરના ભારે વાહનોનું ટ્રાફિક સદરહુ પુલની સાઈડમાં આવેલ હાઈલેવલ બ્રીજ પર ડાયવર્ટ કરવા જાહેરનામું પ્રસિધ્ધ કરવા દરખાસ્ત કરેલ છે. જે અન્વયે અત્રેથી પોલીસ અધિક્ષકશ્રી, અમરેલીનો અભિપ્રાય મંગાવેલ છે.

વંચાણે લીધા-૨ ના પોલીસશ્રી, અમરેલીના તા. ૦૧-૦૩-૨૦૨૩ના પત્રથી સદરહુ સબમર્શિબલ બ્રીજ પરથી પસાર થતા ભારે વાહનોનો ટ્રાફિક બંધ કરવા જાહેરનામું પ્રસિધ્ધ કરવા સ્પષ્ટ અભિપ્રાય આપેલ છે. સદરહુ પુલ જાહેરમાર્ગ ઉપર આવેલ હોવાથી મુસાફરોના નિયંત્રણ માટે હાઈટકન્ટ્રોલર લગાડવા જરૂરી હોવાથી આ બાબતે કાર્યપાલક ઈજનેરશ્રી, માર્ગ અને મકાન(રાજ્ય), અમરેલીનો અભિપ્રાય મેળવતા તેઓએ ૧૦ ફુટના હાઈટકન્ટ્રોલર પુલની બન્ને સાઈડ લગાડવા સંમતિ આપેલ છે તથા તેનો ખર્ચ તેઓના ખાતા દ્વારા કરવામાં આવનાર હોવાનું જણાવેલ છે.

સબમ, ચાવંડ-લાઠી-અમરેલી-ધારી-કોડીનાર રોડ પર કિ.મી. ૩૪/૪ થી ૩૪/૬૦૦ વચ્ચે આવેલ સબમર્શિબલ પુલ પરથી પસાર થતા ભારે વાહનોનું ટ્રાફિક ડાયવર્ટ કરવું જરૂરી હોવાની મને ખાત્રી થયેલ છે, જેથી હું આર. વી. વાળા, અધિક જિલ્લા મેજિસ્ટ્રેટ, અમરેલી, જિલ્લો -અમરેલી ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) હેઠળ મને મળેલ અધિકારની રૂએ ફરમાવું છું કે, ચાવંડ-લાઠી-અમરેલી-ધારી-કોડીનાર રોડ પર કિ.મી. ૩૪/૪ થી ૩૪/૬૦૦ વચ્ચે આવેલ જેસિંગપરા હાઈલેવલ બ્રીજની બાજુમાં આવેલ સબમર્શિબલ બ્રીજ પરથી પસાર થતા ભારે વાહનોએ નીચે મુજબના વૈકલ્પિક રૂટ અથવા અન્ય વૈકલ્પિક રૂટ પરથી પસાર થવાનું રહેશે.

વૈકલ્પિક રૂટ ચાવંડ-લાઠી-અમરેલી-ધારી-કોડીનાર રોડ પર ૩૪/૪ થી ૩૪/૬૦૦ વચ્ચે આવેલ હાઈલેવલ બ્રીજની બાજુમાં આવેલ સબમર્શિબલ બ્રીજ પર પસાર થતા ભારે વાહનોએ સદરહુ પુલની સાઈડમાં આવેલ હાઈલેવલ બ્રીજ પર પસાર થવાનું રહેશે.

સદરહુ જાહેરનામું પ્રસિધ્ધ થયાના દિન-૧૦માં માર્ગ અને મકાન વિભાગ(રાજ્ય), અમરેલીએ હાઈટકન્ટ્રોલર મુકવા કાર્યવાહી કરવાની રહેશે તથા આ જાહેરનામું હાઈટકન્ટ્રોલર મુક્યા તારીખથી અત્રેથી અન્ય હુકમ ન થાય ત્યાં સુધી અમલમાં રહેશે.

આ હુકમનો ભંગ કરનાર સને-૧૯૫૧ના ગુજરાત પોલીસ અધિનિયમની કલમ-૧૩૧માં દર્શાવેલ શિક્ષાને પાત્ર ઠરશે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ માહિતી નિયામકશ્રી, અમરેલી તથા કાર્યપાલક ઈજનેરશ્રી, માર્ગ અને મકાન વિભાગ (રાજ્ય), અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવામાં આવશે.

આજ તા. ૧૮ એપ્રિલ, સને-૨૦૨૩ ના રોજ મારી સહી તથા કચેરીનો સિક્કો કરી આપ્યો.

અમરેલી, ૧૮ માહે એપ્રિલ, સને ૨૦૨૩.

ગુજરાત પોલિસ અધિનિયમ-૧૯૫૧ની કલમ-૩૩ ૧ (બી) હેઠળ જાહેરનામું

વંચાણે લીધા :

- (૧) કાર્યપાલક ઈજનેરશ્રી, માર્ગ અને મકાન વિભાગ(રાજ્ય), અમરેલીના પત્ર ક્રમાંક : પીબી/આર/૧/૮૪, તા. ૩૦-૦૧-૨૦૨૩.
- (૨) પોલીસ અધિક્ષકશ્રી, અમરેલીના પત્ર જાવક નં. ૧૮૬/ટ્રાફિક/જગુ પુલ/અભિપ્રાય/૮૮/૨૦૨૩, તા. ૦૧-૦૩-૨૦૨૩.

જાહેરનામું

નં. નાચિ/પલસ/વશી/૨૪૦૮-૨૪૩૭/૨૦૨૩.-વંચાણે લીધા-૧ના કાર્યપાલક ઈજનેરશ્રી, માર્ગ અને મકાન વિભાગ(રાજ્ય), અમરેલીના પત્રથી માર્ગ મકાન રાજ્યના હસ્તકના અમરેલી-નાના આંકડીયા-ચિતલ રોડ કિ.મી. ૦/૦ થી ૧૬/૫૦૦ રસ્તાનું ઈન્સ્પેક્શન કરતાં કિ.મી. ૦/૦ થી ૦/૨૦૦ વચ્ચે આવેલ સબમર્શીઅલ જગુ પુલ ભારે વાહનોના ટ્રાફિક માટે યોગ્ય જણાતો ન હોય, જેથી ભારે વાહનોનો ટ્રાફિક બંધ કરી આ પુલ પરના ભારે વાહનોનું ટ્રાફિક અમરેલી-કુંકાવાવ રોડ ૦/૦ થી ૧/૦૦માં નવા બનેલ હાઈલેવલ બ્રીજ પર ડાયવર્ટ કરવા અથવા અન્ય વૈકલ્પિક રસ્તા પર ડાયવર્ટ કરવા જાહેરનામું પ્રસિધ્ધ કરવા દરખાસ્ત કરેલ છે. જે અન્વયે અત્રેથી પોલીસ અધિક્ષકશ્રી, અમરેલીનો અભિપ્રાય મંગાવેલ છે.

વંચાણે લીધા-૨ ના પોલીસશ્રી, અમરેલીના તા. ૦૧-૦૩-૨૦૨૩ના પત્રથી આ પુલ પરના ભારે વાહનોનું ટ્રાફિક અન્ય વૈકલ્પિક રસ્તા પર ડાયવર્ટ કરવામાં આવે તો વાહનોને અવર જવરમાં મુશ્કેલી પડે તે ન હોવાથી જાહેરનામું જાહેરનામું પ્રસિધ્ધ કરવા સ્પષ્ટ અભિપ્રાય આપેલ છે. સદરહુ પુલ જાહેરમાર્ગ ઉપર આવેલ હોવાથી મુસાફરોના નિયંત્રણ માટે હાઈટકન્ટ્રોલર લગાડવા જરૂરી હોવાથી આ બાબતે કાર્યપાલક ઈજનેરશ્રી, માર્ગ અને મકાન(રાજ્ય), અમરેલીનો અભિપ્રાય મેળવતા તેઓએ ૧૦ ફુટના હાઈટકન્ટ્રોલર પુલની બન્ને સાઈડ લગાડવા સંમતિ આપેલ છે તથા તેનો ખર્ચ તેઓના ખાતા દ્વારા કરવામાં આવનાર હોવાનું જણાવેલ છે.

સબબ, અમરેલી-નાના આંકડીયા-ચિતલ રોડ પર કિ.મી. કિ.મી. ૦/૦ થી ૦/૨૦૦ વચ્ચે આવેલ જગુ પુલ પર પસાર થતા ભારે વાહનોનું ટ્રાફિક ડાયવર્ટ કરવું જરૂરી હોવાની મને ખાત્રી થયેલ છે, જેથી હું આર. વી. વાળા, અધિક જિલ્લા મેજિસ્ટ્રેટ, અમરેલી, જિલ્લો -અમરેલી ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) હેઠળ મને મળેલ અધિકારની રૂએ ફરમાવું છું કે, અમરેલી-નાના આંકડીયા-ચિતલ રોડ પર કિ.મી. ૦/૦ થી ૦/૨૦૦ વચ્ચે આવેલ જગુ પુલથી પસાર થતા ભારે વાહનોએ નીચે મુજબના વૈકલ્પિક રૂટ અથવા અન્ય વૈકલ્પિક રૂટ પરથી પસાર થવાનું રહેશે.

વૈકલ્પિક રૂટ અમરેલી-નાના આંકડીયા-ચિતલ રોડ પર કિ.મી. કિ.મી. ૦/૦ થી ૦/૨૦૦ વચ્ચે આવેલ જગુ પુલ પર પસાર થતા ભારે વાહનોએ અમરેલી-કુંકાવાવ રોડ કિ.મી. ૦/૦ થી ૧/૦૦માં નવા હાઈલેવલ બ્રીજ પરથી પસાર થવાનું રહેશે.

સદરહુ જાહેરનામું પ્રસિધ્ધ થયાના દિન-૧૦માં માર્ગ અને મકાન વિભાગ(રાજ્ય), અમરેલીએ હાઈટકન્ટ્રોલર મુકવા કાર્યવાહી કરવાની રહેશે તથા આ જાહેરનામું હાઈટકન્ટ્રોલર મુક્યા તારીખથી અત્રેથી અન્ય હુકમ ન થાય ત્યાં સુધી અમલમાં રહેશે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ માહિતી નિયામકશ્રી, અમરેલી તથા કાર્યપાલક ઈજનેરશ્રી, માર્ગ અને મકાન વિભાગ (રાજ્ય), અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીશ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવામાં આવશે.

આજ તા. ૧૮ એપ્રિલ, સને-૨૦૨૩ ના રોજ મારી સહી તથા કચેરીનો સિકકો કરી આપ્યો.

અમરેલી, ૧૮ માહે એપ્રિલ, સને ૨૦૨૩.

આર. વી. વાળા
અધિક જિલ્લા મેજિસ્ટ્રેટ
અમરેલી.

